

ਮਾਨਯੋਗ ਸਕੱਤਰ ਭਲਾਈ ਜੀ ਦੀ ਪ੍ਰਧਾਨਗੀ ਹੇਠ ਸਮੂਹ ਜਿਲ੍ਹਾ ਭਲਾਈ ਅਫਸਰਾਂ ਨਾਲ ਮਿਤੀ 11-11-2014 ਨੂੰ ਸਵੇਰੇ 11.00 ਵਜੇ ਕਮੇਟੀ ਰੂਮ, ਚੌਥੀ ਮੰਜਿਲ, ਪੰਜਾਬ ਸਿਵਲ ਸਕੱਤਰੇਤ-2, ਪੰਜਾਬ, ਸੈਕਟਰ 9, ਚੰਡੀਗੜ੍ਹ ਵਿਖੇ ਹੋਈ ਮੀਟਿੰਗ ਦੀ ਕਾਰਵਾਈ

ਮੀਟਿੰਗ ਵਿੱਚ ਹਾਜ਼ਰ ਹੋਏ ਅਧਿਕਾਰੀਆਂ ਦੀ ਸੂਚੀ ਅਨੁਲੱਗ ਓ ਅਨੁਸਾਰ ਹੈ।

ਮੀਟਿੰਗ ਦੇ ਸ਼ੁਰੂ ਵਿਚ ਡਾਇਰੈਕਟਰ ਭਲਾਈ ਜੀ ਵੱਲੋਂ ਮਾਨਯੋਗ ਸਕੱਤਰ ਭਲਾਈ ਜੀ ਦਾ ਮੀਟਿੰਗ ਵਿਚ ਆਉਣ ਤੇ ਜੀ ਆਇਆ ਆਖਿਆ ਗਿਆ ਅਤੇ ਸਪਸ਼ਟ ਕੀਤਾ ਗਿਆ ਕਿ ਮਾਨਯੋਗ ਸਕੱਤਰ ਭਲਾਈ ਜੀ ਦੀ ਸੁਚੱਜੀ ਅਗਵਾਈ ਵਿਚ ਜੋ ਮੀਟਿੰਗਾਂ ਕੀਤੀਆਂ ਗਈਆਂ ਸਨ, ਉਨ੍ਹਾਂ ਮੀਟਿੰਗਾਂ ਵਿਚ ਲਏ ਗਏ ਫੈਸਲਿਆਂ ਅਨੁਸਾਰ ਵਿਭਾਗ ਦੇ ਅਧਿਕਾਰੀਆਂ ਵੱਲੋਂ ਆਪਣੇ ਕੰਮ ਵਿਚ ਤੇਜ਼ੀ ਲਿਆਂਦੀ ਗਈ ਹੈ ਅਤੇ ਵਿਭਾਗੀ ਸਕੀਮਾਂ ਦੇ ਕੰਮ ਦਾ ਨਿਪਟਾਰਾ ਦਿਲਚਸਪੀ ਨਾਲ ਕੀਤਾ ਜਾ ਰਿਹਾ ਹੈ।

ਮੀਟਿੰਗ ਵਿੱਚ ਭਲਾਈ ਸਕੀਮਾਂ ਦਾ ਜਾਇਜ਼ਾ ਲੈਂਦੇ ਹੋਏ ਹੇਠ ਲਿਖੇ ਅਨੁਸਾਰ ਕਾਰਵਾਈ ਕੀਤੀ ਗਈ:-

**ITEM NO.1 Post Matric Scholarship for SC/Minorities Scheme:-**

- **Post Matric Scholarship Scheme for SC/Minorities Students** ਤਹਿਤ ਸਾਲ 2014-15 ਦੀ sample checking ਲਈ ਸਮੂਹ ਜਿਲ੍ਹਾ ਭਲਾਈ ਅਫਸਰਾਂ ਨੂੰ ਚੈਕਿੰਗ ਕਰਨ ਦੇ ਆਦੇਸ਼ ਦਿੱਤੇ ਗਏ ਅਤੇ ਵਿਸਥਾਰਪੂਰਵਕ ਰਿਪੋਰਟਾਂ ਸਬੰਧਿਤ Line Department ਦੇ scrutiny authority ਨੂੰ ਭੇਜਣ ਲਈ ਦੱਸਿਆ ਗਿਆ।
- ਜਿਨ੍ਹਾਂ ਵਿਦਿਅਕ ਸੰਸਥਾਵਾਂ ਵੱਲੋਂ ਸਬੰਧਿਤ ਜਿਲ੍ਹਾ ਭਲਾਈ ਅਫਸਰਾਂ ਨੂੰ ਰਿਕਾਰਡ ਨਹੀਂ ਵਿਖਾਇਆ ਗਿਆ, ਉਸ ਸਬੰਧੀ ਉਨ੍ਹਾਂ ਵਿਦਿਅਕ ਸੰਸਥਾਵਾਂ ਨੂੰ ਰਿਕਾਰਡ ਵਿਖਾਉਣ ਲਈ ਤੁਰੰਤ ਆਦੇਸ਼ ਦਿੱਤੇ ਜਾਣ।
- **Post Matric Scholarship for SC Students and Minorities Scheme** ਤਹਿਤ ਸੰਸਥਾ-ਵਾਰ ਵੰਡੀ ਗਈ ਰਾਸ਼ੀ ਦੇ ਮੁਕੰਮਲ ਵੇਰਵੇ ਸਮੂਹ ਜਿਲ੍ਹਾ ਭਲਾਈ ਅਫਸਰਾਂ ਨੂੰ ਈਮੇਲ ਰਾਹੀਂ ਇੱਕ ਹਫ਼ਤੇ ਦੇ ਅੰਦਰ-ਅੰਦਰ ਭੇਜ ਦਿੱਤੇ ਜਾਣ ਤਾਂ ਜੋ ਸਬੰਧਿਤ ਜਿਲ੍ਹਾ ਭਲਾਈ ਅਫਸਰ ਸਾਲ 2013-14 ਦੀ ਵੰਡੀ ਗਈ ਰਾਸ਼ੀ ਅਤੇ 2014-15 ਦੇ ਕੇਸਾਂ ਦੀ ਚੈਕਿੰਗ ਕਰ ਸਕਣ। ਇਹ ਡਾਟਾ ਵਿਭਾਗ ਦੀ website ਤੇ ਵੀ ਅਪਲੋਡ ਕੀਤਾ ਜਾਵੇ।
- ਮੀਟਿੰਗ ਵਿਚ ਹਾਜ਼ਰ ਲਾਈਨ ਵਿਭਾਗਾਂ ਦੇ ਅਧਿਕਾਰੀ ਯਕੀਨੀ ਬਣਾਉਣ ਕਿ ਵਿਦਿਆਰਥੀਆਂ ਦੀ ਪਾਤਰਤਾ ਅਤੇ ਸੰਸਥਾਵਾਂ ਦੀ ਚੈਕਿੰਗ ਅਤੇ scrutiny ਨਿੱਜੀ ਸ਼ਿਮੇਵਾਰੀ ਨਾਲ ਕਰਵਾਈ ਜਾਵੇ। ਡਾਇਰੈਕਟਰ ਭਲਾਈ ਵੱਲੋਂ ਡਾਇਰੈਕਟਰ ਐਸ.ਸੀ.ਐਸ.ਪੀ ਅਤੇ ਲਾਗੂ ਕਰਤਾ ਵਿਭਾਗਾਂ ਦੇ ਅਧਿਕਾਰੀਆਂ ਨੂੰ ਸ਼ਾਮਲ ਕਰਕੇ ਡਾਇਰੈਕਟੋਰੇਟ ਪੱਧਰ ਤੇ 22 ਜੁਆਇੰਟ ਟੀਮਾਂ ਬਣਾ ਕੇ ਚੈਕਿੰਗ ਕਰਵਾਈ ਜਾਵੇ ਤਾਂ ਜੋ ਇਸ ਸਕੀਮ ਤਹਿਤ ਕੇਵਲ ਯੋਗ ਵਿਦਿਆਰਥੀਆਂ ਅਤੇ ਸੰਸਥਾਵਾਂ ਨੂੰ ਹੀ ਸਾਲ 2014-15 ਦੌਰਾਨ ਕਵਰ ਕੀਤਾ ਜਾ ਸਕੇ।
- ਡਾਇਰੈਕਟਰ ਭਲਾਈ ਸਮੂਹ Line Departments ਨੂੰ ਹਦਾਇਤਾਂ ਜਾਰੀ ਕਰਨ ਕਿ ਕਰਮਚਾਰੀਆਂ ਦੇ ਬੱਚਿਆਂ ਦੇ ਕੇਸਾਂ ਵਿੱਚ ਤਨਖਾਹ ਪਰਚੀਆਂ ਲਗਵਾਈਆਂ ਜਾਣ।

**ITEM NO.2 Pending proposals of Babu Jagjiwan Ram Chhatrawas Yojna Scheme for the year 2013-14 and 2014-15:-**

- ਵਧੀਕ ਡਾਇਰੈਕਟਰ ਭਲਾਈ ਵੱਲੋਂ ਧਿਆਨ ਵਿਚ ਲਿਆਂਦਾ ਗਿਆ ਕਿ ਪਿਛਲੇ ਸਾਲਾਂ ਦੌਰਾਨ ਇਸ ਸਕੀਮ ਤਹਿਤ ਫੀਲਡ/ਵਿਦਿਅਕ ਸੰਸਥਾਵਾਂ ਤੋਂ ਮੁਕੰਮਲ ਤਜਵੀਜ਼ਾਂ ਪ੍ਰਾਪਤ ਨਾ ਹੋਣ ਕਾਰਨ

ਭਾਰਤ ਸਰਕਾਰ, ਮਨਿਸਟਰੀ ਆਫ ਸੋਸ਼ਲ ਜਸਟਿਸ ਐਂਡ ਇੰਪਾਵਰਮੈਂਟ, ਨਵੀਂ ਦਿੱਲੀ ਤੋਂ ਬਜਟ ਅਲਾਟਮੈਂਟ ਅਨੁਸਾਰ ਰਾਸ਼ੀ ਪ੍ਰਾਪਤ ਨਹੀਂ ਕੀਤੀ ਜਾ ਸਕੀ।

- ਬਾਬੂ ਜਗਜੀਵਨ ਰਾਮ ਛਾਤਰਾਵਾਸ ਯੋਜਨਾ ਤਹਿਤ ਜੋ ਤਜਵੀਜ਼ਾਂ ਫੀਲਡ ਪੱਧਰ ਤੇ ਮੁਕੰਮਲ ਕਰਨ ਹਿੱਤ ਉਨ੍ਹਾਂ ਪਾਸ ਪੈਡਿੰਗ ਹਨ, ਉਹ ਤਜਵੀਜ਼ਾਂ ਵਿਸ਼ੇਸ਼ ਉਪਰਾਲੇ ਨਾਲ 15 ਦਿਨਾਂ ਦੇ ਅੰਦਰ-ਅੰਦਰ ਸਬੰਧਤ ਵਿਦਿਅਕ ਸੰਸਥਾਵਾਂ ਤੋਂ ਹਰ ਪੱਖੋਂ ਮੁਕੰਮਲ ਕਰਵਾ ਕੇ, ਮੁੱਖ ਦਫਤਰ ਵਿਖੇ ਤਿੰਨ ਪਰਤਾਂ ਵਿਚ ਸਪੈਸ਼ਲ ਮੈਸੇਜਰ ਰਾਹੀਂ ਪੁੱਜਦੀਆਂ ਕੀਤੀਆਂ ਜਾਣ।

#### ITEM NO.3 Shagun Scheme:-

- ਅਰਜ਼ੀ ਦੀ ਪ੍ਰਾਪਤੀ ਤੋਂ ਇੱਕ ਮਹੀਨੇ ਦੇ ਵਿੱਚ sanctioning authority ਕੋਸ sanction/reject ਕਰਨ ਉਪਰੰਤ ਈਮੇਲ ਡਾਇਰੈਕਟੋਰੇਟ ਨੂੰ ਭੇਜਣਗੇ। ਇਹ ਯਕੀਨੀ ਬਣਾਇਆ ਜਾਵੇ ਕਿ ਈਮੇਲ ਭੇਜਣ ਵੇਲੇ ਡਾਟਾਬੇਸ, ਬੈਂਕ ਖਾਤਾ ਨੰਬਰ ਵਗੈਰਾ ਵਿੱਚ ਗਲਤੀਆਂ ਨਾ ਹੋਣ।
- ਲਾਭਪਾਤਰੀਆਂ ਨੂੰ ਰਾਸ਼ੀ online disburse ਕਰਨ ਉਪਰੰਤ ਵਧਾਈ ਪੱਤਰ ਡਾਕ ਵਿਭਾਗ ਰਾਹੀਂ ਭੇਜੇ ਜਾਇਆ ਕਰਨ।

#### ITEM NO.4 Scholarship schemes covered under DBT:-

ਇਸ ਕੰਮ ਵਿਚ ਵਿਸ਼ੇਸ਼ ਦਿਲਚਸਪੀ ਲੈਂਦੇ ਹੋਏ, ਹਰ ਮਹੀਨੇ ਵਿਭਾਗ ਵੱਲੋਂ ਚਲਾਈਆਂ ਜਾ ਰਹੀਆਂ ਸਕਾਲਰਸ਼ਿਪ ਸਕੀਮਾਂ ਜੋ ਡੀ.ਬੀ.ਟੀ. ਅਧੀਨ ਕਵਰ ਹੁੰਦੀਆਂ ਹਨ, ਤਹਿਤ ਵਿਦਿਆਰਥੀਆਂ ਦੇ ਬੈਂਕ ਖਾਤੇ ਅਤੇ ਉਨ੍ਹਾਂ ਦੇ ਆਧਾਰ ਕਾਰਡ ਬਣਾਉਣ ਲਈ ਅਤੇ ਬੈਂਕ ਖਾਤਿਆਂ ਦੀ ਆਧਾਰ ਨੰਬਰ ਨਾਲ ਸੀਡਿੰਗ ਵੱਧ ਤੋਂ ਵੱਧ ਕਰਵਾਉਣ ਲਈ ਜਿਲ੍ਹੇ ਦੇ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ) ਨਾਲ ਲਗਾਤਾਰ ਮੀਟਿੰਗਾਂ ਕਰਵਾਉਣ ਉਪਰੰਤ 100% ਟੀਚੇ ਪ੍ਰਾਪਤ ਕਰਕੇ, ਪ੍ਰਗਤੀ ਰਿਪੋਰਟ ਮੁੱਖ ਦਫਤਰ ਨੂੰ ਭੇਜੀ ਜਾਵੇ।

#### ITEM NO.5 Setting up of District level Vigilance & Monitoring Committee:-

ਜਿਲ੍ਹਾ ਫਿਰੋਜ਼ਪੁਰ, ਮਾਨਸਾ, ਪਠਾਨਕੋਟ ਅਤੇ ਰੂਪਨਗਰ ਵਿੱਚ ਇਨ੍ਹਾਂ ਕਮੇਟੀਆਂ ਦਾ ਗਠਨ ਕਰਵਾਇਆ ਜਾਵੇ। ਸਮੂਹ ਜਿਲ੍ਹਾ ਭਲਾਈ ਅਫਸਰ ਆਪਣੇ ਆਪਣੇ ਜਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਸਾਹਿਬਾਨ ਨਾਲ ਤਾਲਮੇਲ ਕਰਕੇ ਮੀਟਿੰਗਾਂ ਕਰਵਾਉਣ ਉਪਰੰਤ ਮੀਟਿੰਗ ਦੀ ਕਾਰਵਾਈ ਡਾਇਰੈਕਟੋਰੇਟ ਵਿੱਚ ਭਿਜਵਾਉਣਗੇ। ਜਿਲ੍ਹਾ ਪੱਧਰ ਤੇ ਵਿਜੀਲੈਂਸ ਅਤੇ ਮੋਨੀਟਰਿੰਗ ਕਮੇਟੀ ਦੀਆਂ ਰੈਗੂਲਰ ਮੀਟਿੰਗਾਂ ਕਰਵਾਈਆਂ ਜਾਇਆ ਕਰਨ ਅਤੇ ਸੂਚਨਾ ਸਮੇਂ-ਸਿਰ ਮੁੱਖ ਦਫਤਰ ਨੂੰ ਭੇਜੀ ਜਾਇਆ ਕਰੇ।

#### ITEM NO.6 Regarding constitution of Vigilance Committee under Manual Scavenger Act, 2013

Manual Scavenger Act, 2013 ਤਹਿਤ ਜਿਲ੍ਹਾ ਅੰਮ੍ਰਿਤਸਰ, ਬਠਿੰਡਾ, ਬਰਨਾਲਾ, ਫਿਰੋਜ਼ਪੁਰ, ਫਾਜ਼ਿਲਕਾ, ਫਰੀਦਕੋਟ, ਫਤਿਹਗੜ੍ਹ ਸਾਹਿਬ, ਹੁਸ਼ਿਆਰਪੁਰ, ਜਲੰਧਰ, ਲੁਧਿਆਣਾ, ਮੋਗਾ, ਸ਼ਹੀਦ ਭਗਤ ਸਿੰਘ ਨਗਰ, ਪਟਿਆਲਾ ਵਿਖੇ ਜਿਲ੍ਹਾ ਪੱਧਰ ਤੇ ਵਿਜੀਲੈਂਸ ਕਮੇਟੀਆਂ ਗਠਿਤ ਹੋਈਆਂ ਹਨ ਅਤੇ ਸਬ ਡਵੀਜ਼ਨ ਪੱਧਰ ਤੇ ਵਿਜੀਲੈਂਸ ਕਮੇਟੀਆਂ ਦਾ ਮੁਕੰਮਲ ਗਠਨ ਕੇਵਲ ਜਿਲ੍ਹਾ ਫਾਜ਼ਿਲਕਾ, ਫਤਿਹਗੜ੍ਹ ਸਾਹਿਬ, ਸ਼ਹੀਦ ਭਗਤ ਸਿੰਘ ਨਗਰ ਅਤੇ ਐਸ.ਏ.ਐਸ.ਨਗਰ ਵਿਖੇ ਹੀ ਹੋਇਆ ਹੈ। ਇਸ ਮਾਮਲੇ ਨੂੰ ਗੰਭੀਰਤਾ ਨਾਲ ਲੈਂਦੇ ਹੋਏ ਸਮੂਹ ਜਿਲ੍ਹਾ ਭਲਾਈ ਅਫਸਰਾਂ ਨੂੰ ਹਦਾਇਤ ਕੀਤੀ ਗਈ ਕਿ ਜਿਲ੍ਹਾ/ਸਬ ਡਵੀਜ਼ਨ ਪੱਧਰ ਤੇ ਇਨ੍ਹਾਂ ਜਿਲ੍ਹਾ ਪੱਧਰ/ਸਬ ਡਵੀਜ਼ਨ ਪੱਧਰ ਦੀਆਂ ਵਿਜੀਲੈਂਸ ਕਮੇਟੀਆਂ ਦਾ ਮੁਕੰਮਲ ਗਠਨ ਆਪਣੇ ਜਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਅਤੇ ਉਪ ਮੰਡਲ ਮੈਜਿਸਟ੍ਰੇਟਾਂ ਨਾਲ ਨਿੱਜੀ ਪੱਧਰ ਤੇ ਸੰਪਰਕ ਕਰਕੇ ਕਰਵਾਉਣ। ਇਸ ਉਪਰੰਤ ਸੂਚਨਾ ਤੁਰੰਤ

